



پناہ قدرت اور طاقت والا ہے۔ کمزور کی ہمیشہ یہ خواہش رہتی ہے کہ کوئی طاقتو راں کوڈھارس بندھائے، انسان چاہتا ہے کہ اس کا مالک اس سے محبت کرے، کیونکہ انسان کے تمام مصائب کا سب غالباً اس کے گناہ ہی ہیں، تو جب گناہ معاف کر دیئے جائیں گے تو مصائب خود بخوبی ہو جائیں گے لیکن ان دونوں کامیابیوں کی کلید یہ ہے کہ نبی کریم ﷺ کی پیروی کی جائے۔ اللہ تعالیٰ ارشاد فرماتے ہیں۔ ”اے رسول ﷺ! کہہ دیجئے، اگر تم اللہ تعالیٰ سے محبت کرتے ہو تو میری تابعداری کرو (اس کے بد لے میں) خود اللہ تعالیٰ تم سے محبت کرے گا اور تمہارے گناہ معاف فرمادے گا اور اللہ تعالیٰ بڑا بختی والا ہمربان ہے۔“ [آل عمران: ۳۱]

انسان اس بات سے بے خبر ہے کہ کس دم اس پر کوئی مصیبت آجائے، کس گھڑی وہ کسی بیماری کا شکار ہو جائے اور کس وقت اسے کوئی اذیت پہنچ جائے۔ پس اسے اس بات کی ضرورت ہے کہ کائنات کے تمام امور چلانے والا اللہ اس کے حال پر حرم کرے، اس پر اپنی رحمتوں کے دروازوں کو کھول دے۔ لیکن رحمتوں کا نزول اس بات کے اندر پوشیدہ ہے کہ اللہ تعالیٰ اور اس کے رسول ﷺ کی اطاعت کی جائے۔ اللہ تعالیٰ ارشاد فرماتے ہیں ”اور اللہ تعالیٰ اور اس کے رسول ﷺ کی اطاعت کرو تو تاکہ تم پر حرم کیا جائے۔“ [آل عمران: ۱۳۲]

کامیابی دو قسم کی ہے دنیا کی کامیابی اور آخرت کی کامیابی۔ دنیا کی کامیابی کو بہت سے لوگ مختلف ذرائع سے حاصل کر لیتے ہیں لیکن آخرت کی کامیابی جوانساختی کے وجود کا اصل راز ہے، اس صورت میں ممکن ہے کہ رب العالمین اور اس کے بھیجے ہوئے رسول کریم ﷺ کی اطاعت کی جائے لیکن بہت سے لوگ دنیا کی فانی کامیابی کیلئے آخرت کی ابدی کامیابی کو بربان کر دیتے ہیں۔ قرآن مجید میں اللہ تعالیٰ ارشاد فرماتے ہیں۔ ”اور جو کوئی اللہ تعالیٰ اور اس کے رسول کی اطاعت کرے گا تو اس نے عظیم کامیابی حاصل کر لی۔“ [الاحزان: ۱۷]

نبی کریم ﷺ کا ہرامتی جنت میں داخل ہونے کا خواہش مند ہے اور بلاشک و شبیہ ہر مسلمان کی اولین آرزو ہونی چاہیے لیکن بدستی سے بعض مسلمان اپنے اعمال کی وجہ سے جنت میں جانے سے خود انکار کر دیتے ہیں۔ وہ اس طرح کہ نبی کریم ﷺ کے فرمودات پر خود ساختہ با توں کو ترجیح دیتے ہیں اور آپ ﷺ کے اقوال و افعال کو پس پشت ڈال دیتے ہیں۔ امام بخاری رحمۃ اللہ علیہ، حضرت ابو ہریرہ رضی اللہ عنہ سے روایت کرتے ہیں کہ نبی کریم ﷺ نے فرمایا ”میری امت کا ہر شخص جنت میں داخل ہو گا مگر وہ شخص (جنت میں داخل نہیں ہو گا) جو وہاں جانے سے خود انکار کرے۔ صحابہ رضی اللہ عنہم نے عرض کیا: اے اللہ کے رسول ﷺ! (ایسا) کون (شخص ہے) جو جنت میں جانے سے خود انکار کرے؟ نبی کریم ﷺ نے فرمایا: جس نے میری اطاعت کی وہ جنت میں داخل ہو گیا اور جس نے میری نافرمانی کی اس نے (جنت میں جانے سے) خود انکار کیا۔“

اللہ تعالیٰ تمام مسلمانوں کو مکمل طور پر نبی کریم ﷺ کی اطاعت کرنے کی توفیق عطا فرمائے۔ آمین